

ജി.എസ്.ടി. നടപ്പിലാക്കിയതുമൂലം ജനങ്ങൾക്കുണ്ടായ നേട്ടം

80(3511) ശ്രീ. സനീഷ്കുമാർ ജോസഫ്: താഴെ കാണുന്ന ചോദ്യത്തിന് ധനകാര്യ വകുപ്പുമന്ത്രി സദയം മറുപടി നൽകുമോ:

ചരക്കുസേവന നികുതി നടപ്പിലാക്കിയതുമൂലം ജനങ്ങൾക്കുണ്ടായ നേട്ടം എന്തെല്ലാമാണെന്ന് വിലയിരുത്തിയിട്ടുണ്ടോ; എങ്കിൽ വിശദമാക്കാമോ?

സംസ്ഥാന സർക്കാർ ചുമത്തിയിരുന്ന വാറ്റ്, കേന്ദ്ര സർക്കാർ ചുമത്തിയിരുന്ന എക്സൈസ് തീരുവ, സർവീസ് ടാക്സ്, മറ്റു പല പരോക്ഷ നികുതികൾ എന്നിവ ഒരുമിച്ചുചേർത്ത് ഒറ്റ നികുതി സ്വരൂപ്യത്തിലേയ്ക്ക് മാറിയതാണ് ജി.എസ്.ടി. ജി.എസ്.ടി-യിലൂടെ നികുതിക്കുമേൽ നികുതി ഒഴിവാക്കി. അന്തർ സംസ്ഥാന വാങ്ങലിന് ഇൻപുട്ട് ടാക്സ് ലഭ്യമാക്കുന്ന ചരക്കു സേവന നികുതി പൊതുവെ എല്ലാ വ്യാപാരികൾക്കും ഉപകാരപ്രദമാണ്. ശരിയായ രീതിയിൽ ഇൻപുട്ട് ടാക്സ് ക്രെഡിറ്റ് ഉപഭോക്താക്കൾക്ക് ലഭ്യമാക്കിയാൽ ഉൽപ്പന്നങ്ങൾക്ക് പൊതുവെ വിലക്കുറവുണ്ടാകേണ്ടതാണ്. നികുതിക്കുമേൽ നികുതി ഒഴിവാക്കി ഇൻപുട്ട് നികുതിയുടെ പൂർണ്ണ ആനുകൂല്യം ഉപഭോക്താവിന് കൈമാറണമെന്ന വ്യവസ്ഥയോടെയാണ് ജി.എസ്.ടി. നികുതി നിയമം നടപ്പിലാക്കിയിട്ടുള്ളത്. ഇത് പരിശോധിക്കുന്നതിന് ആന്റി പ്രോഫിറ്റീറിംഗ് അതോറിറ്റിയും നിലവിലുണ്ട്.

വാറ്റ് കുടിശ്ശിക നോട്ടീസുകൾ

81(3512) ശ്രീ. എ. പി. അനിൽ കുമാർ: താഴെ കാണുന്ന ചോദ്യത്തിന് ധനകാര്യ വകുപ്പുമന്ത്രി സദയം മറുപടി നൽകുമോ:

സംസ്ഥാനത്തെ വ്യാപാരികൾക്ക് 2013-14 വർഷത്തെ വാറ്റ് കുടിശ്ശികയുടെ പേരിൽ 2018-19 കാലയളവിൽ തെറ്റായ രീതിയിലുള്ള നോട്ടീസുകൾ അയച്ചത് ശ്രദ്ധയിൽപ്പെട്ടിട്ടുണ്ടോ; എങ്കിൽ ഇപ്രകാരം നോട്ടീസ് അയയ്ക്കാനിടയായ സാഹചര്യം എന്താണെന്ന് വ്യക്തമാക്കാമോ?

മൂല്യവർദ്ധിത നികുതി നിയമപ്രകാരം വ്യാപാരികൾ റിട്ടേൺ സമർപ്പിക്കുന്നതോടുകൂടി സ്വയം നികുതി നിർണ്ണയം പൂർത്തീകരിക്കപ്പെടുന്നു. 2013-14 സാമ്പത്തിക വർഷം മുതൽ വ്യാപാരികൾ ഇപ്രകാരം സ്വയം നികുതിനിർണ്ണയം നടത്തി സമർപ്പിച്ച റിട്ടേണുകൾ സ്കൂട്ടിനിക്ക് വിധേയമാക്കിയിട്ടുണ്ട്. KVATIS-ൽ വിവിധ മോഡ്യൂളുകളിൽ ലഭ്യമായ വിവരങ്ങൾ ക്രോഡീകരിച്ച് സ്കൂട്ടിനി സുഗമമാക്കുന്നതിന്റെ ഭാഗമായി ജനറൽ സ്കൂട്ടിനി മോഡ്യൂൾ വികസിപ്പിച്ചിരുന്നു. ഇതിൻ പ്രകാരം നൽകുന്ന നോട്ടീസുകളിൽ ഓരോ സാമ്പത്തിക വർഷങ്ങളിലും സ്വയം നികുതി നിർണ്ണയം നടത്തിയ റിട്ടേണുകൾ,

ചെക്പോസ്റ്റ് വിവരങ്ങൾ, വ്യാപാരികൾ തമ്മിലുള്ള ക്രയവിക്രയങ്ങൾ, റെയിൽവേ പോർട്ട് വഴി ചരക്കുകൾ കൊണ്ടുവന്ന വിവരങ്ങൾ എന്നിവയിലൂടെ ലഭ്യമാകുന്ന വിശദാംശങ്ങൾ സംയോജിപ്പിച്ച് ഓരോ മേഖലയിലുള്ള (വാങ്ങലുകളും വിൽപനകളും, അധികമായി എടുത്തിട്ടുള്ള ഇൻപുട്ട് ടാക്സ് ക്രെഡിറ്റ്, നികുതി ഇളവുകൾ/ഒഴിവുകൾ) വിവരങ്ങൾ സ്വയം നികുതി നിർണ്ണയം നടത്തിയ റിട്ടേണുമായി താരതമ്യപ്പെടുത്തി വ്യത്യാസം വരുന്ന സംഖ്യകൾ ഓരോ ശീർഷകത്തിലുമായി മോഡ്യൂൾ വഴി രൂപപ്പെടുത്തിയ നോട്ടീസിൽ കാണിക്കുകയുണ്ടായി. ഇത് ഉദ്യോഗസ്ഥർ സ്വയം വിശകലനം ചെയ്ത ശേഷമേ വ്യാപാരികൾക്ക് നൽകാവൂ എന്ന് നിർദ്ദേശങ്ങൾ നൽകിയിട്ടുണ്ട്. നോട്ടീസുകളിൽ പറയുന്ന കാര്യങ്ങൾ സംബന്ധിച്ച് വ്യാപാരികൾക്ക് മറുപടി നൽകുവാൻ ഹിയറിംഗിനുള്ള അവസരവും ലഭ്യമാക്കിയിട്ടുണ്ട്.

പെട്രോൾ-ഡീസൽ വില വർദ്ധനയും അധിക വരുമാനവും

82(3513) ശ്രീ. ഐ. സി. ബാലകൃഷ്ണൻ: താഴെ കാണുന്ന ചോദ്യത്തിന് ധനകാര്യ വകുപ്പുമന്ത്രി സദയം മറുപടി നൽകുമോ:

പെട്രോൾ-ഡീസൽ വില വർദ്ധനയുടെ ഭാഗമായി കഴിഞ്ഞ പത്ത് വർഷക്കാലയളവിൽ സംസ്ഥാന സർക്കാരിനുണ്ടായ അധികവരുമാനവും നൽകിയ നികുതിയിളവും സാമ്പത്തിക വർഷാടിസ്ഥാനത്തിൽ വ്യക്തമാക്കുമോ?

പെട്രോൾ-ഡീസൽ വിലവർദ്ധനവിന്റെ ഭാഗമായി കഴിഞ്ഞ 10 വർഷക്കാലയളവിൽ സംസ്ഥാന സർക്കാരിനുണ്ടായ അധികവരുമാനത്തിന്റെയും നൽകിയ നികുതിയിളവിന്റെയും സാമ്പത്തിക വർഷാടിസ്ഥാനത്തിലുള്ള വിശദാംശം അനുബന്ധമായി ചേർക്കുന്നു.*

ജി.എസ്.ടി. -യിൽ ഇളവ്

83(3514) ശ്രീ. ഷാഫി പറമ്പിൽ:

ശ്രീ. അൻവർ സാദത്ത്:

ശ്രീ. ഐ. സി. ബാലകൃഷ്ണൻ:

ശ്രീ. കെ. ബാബു (തൃപ്പൂണിത്തുറ): താഴെ കാണുന്ന ചോദ്യങ്ങൾക്ക് ധനകാര്യ വകുപ്പുമന്ത്രി സദയം മറുപടി നൽകുമോ:

(എ) ലോക്ക്ഡൗൺ കാരണം കഴിഞ്ഞ രണ്ടു മാസത്തിനുള്ളിൽ സംസ്ഥാനത്തെ ചെറുകിട വ്യവസായികൾക്ക് ഏകദേശം 25000 കോടി രൂപയുടെ നഷ്ടം സംഭവിച്ചു എന്നത് ശ്രദ്ധയിൽപ്പെട്ടിട്ടുണ്ടോ; വിശദമാക്കാമോ?

*നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.